

तस्करी: दुबई से मंगाया गया था 100 टन स्केप

भंगार में मिला 5.4 करोड़ का सोना

पीतल के पुराने पाइप ने उगले सोने के बिस्कुट

पत्रिका न्यूज नेटवर्क

patrika.com

मुंबई. हवाई अड्डों पर सख्त चौकसी के बीच तस्कर विदेश से सोना लाने के लिए नई-नई तरीके अपना रहे हैं। इसी का नतीजा है कि अब भंगार भी सोना उगलने लगा है। देश के सबसे बड़े बंदरगाह जेएनपीटी में राजस्व खुफिया निदेशालय (डीआरआई) के अधिकारियों ने विदेश से मंगाए गए भंगार से 5.4 करोड़ रुपये का सोना पकड़ा है। जानकारी के अनुसार दुबई से कई टन भंगार आयात किया गया था। भंगार की खेप में पीतल के पुराने पाइप भी शामिल थे। डीआरआई अधिकारियों को पीतल के इन्हीं पाइप



पहले प्रोटीन आयात करता था आरोपी

मिली जानकारी अनुसार भानुशाली पहले विदेश से भारत में प्रोटीन पाउडर का आयात करता था। दो साल पहले उसने वह काम बंद कर दिया। अधिकारियों ने बताया, हम राजेश से पूछताछ कर रहे हैं। यह पता लगाने की कोशिश कर रहे हैं कि उसने सोने की तस्करी कब से शुरू की और अब तक कितना सोना यहां ला चुका है।

से 19 किलो सोना मिला। पीतल के पाइप में सोने के बिस्कुट भर हुए थे। यह भंगार शौर्य एक्विजिशन नामक कंपनी ने मंगाया था। शुक्रवार को आयातक राजेश भानुशाली को गिरफ्तार कर लिया गया। दुबई से पांच कंटेनरों में भरा 100 टन भंगार मंगाया गया था।

पूरे भंगार की जांच के बाद अधिकारियों की नजर पीतल के पाइप पर गई। जैसे ही पाइप का मुंह खोला गया, वह सोने के बिस्कुट उगलने लगे। पीतल के पुराने पाइपों से एक-दो नहीं कुल 163 सोने के बिस्कुट बरामद किए गए।